



## شادی قرآن کے مطابق

بِسْمِ اللّٰهِ الرَّحْمٰنِ الرَّحِیْمِ

النبا 78:08

اللہ کے نظام تخلیق میں شوہر اور بیوی ایک جوڑا ہیں

اور ہم نے پیدا کیا تم کو جوڑا جوڑا۔

وَخَلَقْنٰكُمْ اَزْوَاجًا

النسا 4:01

شوہر اور بیوی ایک دوسرے کے لئے ہیں

اے لوگوں ڈرو اپنے رب سے جس نے پیدا کیا تم کو ایک جان سے اور پیدا کیا اسی سے اس کا جوڑا اور پھیلا دیئے ان دونوں سے کثرت سے مرد اور عورتیں۔ اور ڈرتے رہو اللہ سے وہ ہستی کہ سوال کرتے ہو تم ایک دوسرے سے جس کے واسطے سے اور رشتوں سے۔ بیشک اللہ ہے تم پر نگہبان۔

يٰۤاَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَّاحِدَةٍ وَّخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيْرًا وَّ نِسَاءً ۗ وَ اتَّقُوا اللّٰهَ الَّذِي تَسَاءَلُوْنَ بِهِ وَاْلْاَرْحَامَ ۗ اِنَّ اللّٰهَ كَانَ عَلَیْكُمْ رَقِيْبًا

الفرقان 25:74

دعا کریں کہ اللہ صالحہ بیوی۔ صالح شوہر عطا فرمائے

اور وہ جو کہتے ہیں ہمارے رب عطا فرما ہم کو ہماری

وَالَّذِيْنَ يَقُوْلُوْنَ رَبَّنَا هَبْ لَنَا مِنْ اَزْوَاجِنَا وَا

ذُرِّيَّتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا

بیویوں سے اور ہماری اولاد سے ٹھنڈک آنکھوں کی اور  
بنائیں پرہیزگاروں کا پیشوا۔

اللہ نے شوہر اور بیوی کے درمیان رحمت اور محبت رکھی ہے 30:21 الروم

اور اسکی نشانیوں میں سے ہے کہ اس نے پیدا کیں  
تمہارے لئے تمہاری ہی جنس سے بیویاں تاکہ تم  
سکون حاصل کرو انکے پاس اور پیدا کر دی اس نے  
تمہارے درمیان محبت اور رحمت۔ بیشک اس میں  
نشانیوں میں ان لوگوں کے لئے جو غور کرتے ہیں۔

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا  
لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً  
إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ

شادی میں بیوی راحت ہے اور دعا کریں نیک اولاد کی 07:189 الاعراف

وہ ہی تو ہے جس نے پیدا کیا تم کو ایک جان سے۔  
اور بنایا اس سے اس کا جوڑا تاکہ راحت حاصل کرے  
وہ اس سے۔ سو جب ڈھانک لیا اس نے اسکو تو  
اٹھالیا اس نے محل ہلکا سا پھر وہ لیے پھری اسے۔  
پھر جب وہ ہو گئی بو جھل تو پکارا انہوں نے اللہ کو جو  
ان دونوں کا رب ہے کہ اگر عطا فرمائے تو ہمیں صحیح و  
سالم بچہ تو یقیناً ہم ہوں گے شکر گزاروں میں سے۔

هُوَ الَّذِي خَلَقَكُمْ مِنْ نَفْسٍ وَاحِدَةٍ وَ  
جَعَلَ مِنْهَا زَوْجَهَا لِيَسْكُنَ إِلَيْهَا فَلَمَّا  
تَغَشَّاهَا حَمَلَتْ حَمْلًا خَفِيًّا فَمَرَّتْ بِهِ فَلَمَّا  
أَثْقَلَتْ دَعَوَا اللَّهَ رَبَّهُمَا لَئِنْ آتَيْتَنَا صَالِحًا  
لَنَكُونَنَّ مِنَ الشَّاكِرِينَ

اللہ نے نسل انسانی کو بیوی اور اولاد کے ذریعہ سے قائم کیا ہے 16:72 النحل

اور اللہ نے بنائیں تمہارے لئے تم میں سے بیویاں  
اور بنائے تمہارے لئے تمہاری بیویوں سے بیٹے اور  
پوتے اور رزق دیا تمہیں پاکیزہ چیزوں میں سے۔ تو کیا  
باطل پر یہ اعتقاد رکھتے ہیں اور اللہ کی نعمت سے یہ  
انکار کرتے ہیں۔

وَاللَّهُ جَعَلَ لَكُمْ مِنْ أَنْفُسِكُمْ أَزْوَاجًا وَ  
جَعَلَ لَكُمْ مِنْ أَنْفُسِكُمْ بَنِينَ وَحَفَدَةً وَ  
رَزَقَكُمْ مِنَ الطَّيِّبَاتِ أَلَيْسَ بِالْبَاطِلِ يُؤْمِنُونَ  
وَيَنْعَمَتِ اللَّهُ هُمْ يَكْفُرُونَ

## نکاح کی تقریب

یہ بہتر ہے کہ دلہن یا دولہا کے والد خطبہ نکاح کی تقریب انجام دیں۔ شادی شدہ جوڑے کے لئے یہ فخر اور یادگار واقعہ رہیگا۔

خطبہ نکاح عربی میں پڑھیں اور ترجمہ بھی پڑھیں۔

شادی کی اہمیت کو واضح کرنے کے لئے مندرجہ ذیل نکات بتائیں

\* اللہ نے انسانوں کو شادی کرنے کا حکم اور اسکی ترغیب دی ہے۔

\* شادی مرد اور عورت کے درمیان مقدس رشتہ ہے

\* شادی ایک دینی ذمہ داری پوری کرتی ہے اللہ کی رضا حاصل کرنے کے لئے۔

\* شادی نبی محمد (ﷺ) کی سنت ہے۔

## خطبہ النکاح

تمام تعریف اللہ کے لئے ہے۔ ہم اسی کی تعریف کرتے ہیں۔ اور ہم اسی سے مدد مانگتے ہیں۔ اور ہم اسی سے استغفار کرتے ہیں۔

الْحَمْدُ لِلَّهِ نَحْمَدُهُ وَ نَسْتَعِينُهُ وَ نَسْتَغْفِرُهُ

اور پناہ مانگتے ہیں ہم اللہ کی شر سے اپنے نفسوں کی۔ اور برائیوں سے اپنے اعمال کی۔

وَنَعُوذُ بِاللَّهِ مِنْ شُرُورِ أَنْفُسِنَا وَ مِنْ سَيِّئَاتِ أَعْمَالِنَا

وہ جسکو ہدایت دے اللہ تو نہیں ہے کوئی گمراہ کرنے والا اسکا۔ اور جسکو وہ گمراہی میں چھوڑ دے تو نہیں ہے ہدایت دینے والا اسکو۔

مَنْ يَهْدِهِ اللَّهُ فَلَا مُضِلَّ لَهُ وَ مَنْ يُضِلَّهُ فَلَا هَادِيَ لَهُ

وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ

اور گواہی دیتا ہوں میں کہ نہیں کوئی معبود سوائے اللہ کے جو واحد ہے نہیں ہے کوئی شریک اسکا۔

وَأَشْهَدُ أَنَّ مُحَمَّدًا عَبْدُهُ وَرَسُولُهُ

اور گواہی دیتا ہوں میں کہ محمد اس کے بندے اور اس کے رسول ہیں۔

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً

اے لوگوں ڈرو اپنے رب سے جس نے پیدا کیا تم کو ایک جان سے اور پیدا کیا اسی سے اس کا جوڑا۔

وَأَتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ

اور پھیلا دیئے ان دونوں سے کثرت سے مرد اور عورتیں

إِنَّ اللَّهَ كَانَ عَلَيْكُمْ رَقِيبًا

اور ڈرتے رہو اللہ سے وہ ہستی کہ سوال کرتے ہو تم ایک دوسرے سے جس کے واسطے سے اور رشتوں سے۔ بیشک اللہ ہے تم پر نگہبان۔

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ

اے وہ لوگوں جو ایمان لائے ڈرو اللہ سے جیسا کہ حق ہے اس سے ڈرنے کا اور نہ ہرگز موت آنے تمہیں مگر یہ کہ تم مسلمان ہو۔

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا

اے وہ لوگوں جو ایمان لائے ہو ڈرو اللہ سے اور کہا کرو بات سیدھی۔

يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا

سنوار دے گا وہ تمہارے لئے تمہارے اعمال اور بخش دے گا تمہاری خاطر تمہارے گناہوں کو۔ اور جو کوئی اطاعت کرے گا اللہ اور اس کے رسول کی تو بیشک وہ مراد پانے گا۔ بہت بڑی مراد۔

نکاح میری سنت ہے جس نے اعراض کیا میری  
سنت سے وہ نہیں ہے مجھ سے (حدیث)

النِّكَاحُ مِنْ سُنَّتِي فَمَنْ رَغِبَ عَنْ سُنَّتِي  
فَلَيْسَ مِنِّي (حدیث)

## ایجاب قبولیت نکاح

نکاح میں دو بالغ گواہوں کی موجودگی ضروری ہے۔ بہتر ہے کہ ایک ایک گواہ دونوں طرف سے ہو۔

دولہا اور دلہن کے درمیان باہمی رضا مندی کی قبولیت کا عمل۔  
ایجاب۔ دلہن سے پوچھا جائے کہ وہ دولہا۔ کا۔ نام کو اپنا شوہر قبول کرنے پر راضی ہے۔  
قبولیت۔ اس کا جواب جی ہاں میں ہونا چاہئے۔  
ایجاب۔ دولہا سے پوچھا جائے کہ وہ دلہن۔ کا۔ نام کو اپنی بیوی قبول کرنے پر راضی ہے۔  
قبولیت۔ اس کا جواب جی ہاں میں ہونا چاہئے۔

مہر: النساء ۴:۴۔ اور دیا کرو اپنی عورتوں کو (شادی پر) انکا تحفہ نکاح (مہر۔ جہیز۔ اسوقت ر بعد میں)  
بتادیں پہلے سے طے شدہ مہر اگر وہ اسے قبول ہو۔ اسکو لکھ لیا جائے۔

شہری انتظامیہ کی طرف سے قانونی شادی کا لائسنس۔ (نکاح سے پہلے موصول ہونا چاہئے)۔  
شہری کاغذات مکمل کریں۔ دولہا دلہن اور گواہوں کے دستخط کرائیں۔

اللہ سے دعا کریں دولہا کے لئے دلہن کے لئے خاندان والوں اور مہمانوں کے لئے



Evergreen Islamic Center